
Efir yağlı dərman bitkisi kimi mühüm əhəmiyyət kəsb edən Ruta graveolens L. Abşeron şəraitində 
becərilmiş və ontogenezin inkişaf mərhələləri üzərində monitorinqlər aparılmışdır. Yaş, dövr 
mərhələlərində boy və inkişafında olan fərq və ümumi cəhətlər öyrənilmişdir. Bir yaş mərhələsindən 


digərinə kecid müddətində bitkinin orqanlarının öyrənilməsi 


prefloral, vegetasiya müddətində 


müşahidə edilmişdir. Böyümə və inkişaf tsiklinin tədqiqi zamanı efir yağının kimyəvi tərkibi öyrənilmiş, 
mikrobioloji tədqiq edilmişdir. Ekoloji amillərə davamlılıq kriteriyaları açıqlanmış, aqrotexniki 


mübarizə tədbirləri işlənib hazırlanmışdır. 


Açar sözləri: Ruta graveolens, morfologiya, efir yağı, komponent və kimyəvi tərkibi 


GİRİŞ 


Genofondun mühafizəsi və biomüxtəlifliyin 
artırılması istiqamətində dünya botanikləri 
tərəfindən geniş tədqiqat işləri aparılır. Bu sahədə 
respublikamızda təbii və mədəni floranın 
öyrənilməsi, təsərrüfat əhəmiyyətli yeni növ və 
sortların yerli şəraitə adaptasiya imkanlarının 
artırılması istiqamətində Respublika Prezidentinin 
müvafiq sərəncamları ilə müxtəlif tədbirlər planı 
işlənib hazırlanmışdır. 

Son dövrlərdə respublikamızda yeni salınan 
parklarda, bağlarda, eləcə də yol kənarlarının 
ətrafının, sənaye və sosial mədəni obyektlərin 
yaşıllaşdırılmasında müxtəlif bəzək bitkiləri ilə 
yanaşı təsərrüfat əhəmiyyətli bitkilərdən də geniş 
istifadə olunur. Bu bitkilərdən ətraf mühitin 
mühafizəsində, zəhərli qazların mənimsənil- 
məsində, deqradasiyanın qarşısının alınmasında, efir 
yağlı və fitonsid xüsusiyyətlərinə görə müxtəlif 
xəstəliklərin müalicəsində, yeyintidə, kosmetolo- 
giyada və təbabətdə istifadəsinin elmi əsaslarla 
öyrənilməsi aktual problem olaraq qarşıya məqsəd 
qoyulmuşdur. 

Azərbaycan florası efir yağlı bitkilərlə 
zəngindir. XX əsrin 30-cu illərindən başlayaraq 
respublikamızda faydalı bitkilər planlı, ardıcıl 
şəkildə öyrənilmiş və bir sıra qiymətli xammal 
mənbələri aşkar edilmişdir. 

Problemin böyük əhəmiyyətini və inkişaf 
perspektivliyini baxımından 2015-2017-ci illərdə 
Sədokimilər (Rutaceae Juss.) fəsiləsindən, Sədo 
cinsinə (Ruta L.) aid ətirli sədo (Ruta graveolens L.) 
növünün bioekoloji xüsusiyyətləri və təsərrüfat 
əhəmiyyətliliyi hərtərəfli öyrənilmişdir. 

Bunu nəzərə alaraq Azərbaycan florasında 
olmayan, toxumları Krım Baş Botanika Bağından 


gətirilmiş Abşeron şəraitində becərilən Ruta 
graveolens L. növünün ontogenezi və efir yağlılığı 
tədqiq edilmişdir. 


MATERİAL VƏ METODLAR 


Abşeron şəraitində ətrili sədo növünün biolofi 
xüsusiyyətləri, introduksiyası və aqeotexnikası o 
cümlədən xalq təsərrüfatının müxtəlif sahələrində 
istifadəsininin elmi əsaslarla öyrənilməsi məqsədi-lə 
müxtəlif ədəbiyyat məlumatlarından (Boponr-noB 
1960) metodikalardan, internet səhifələrindən və 
şəxsi tədqiqatlardan istifadə edilmişdir. Efir yağları 
hidrodistilyasiya metodu ilə alınmışdır. Onların 
komponent tərkibi qaz-maye xromato-qrafiya metodu 
ilə “PAE Unicam 105” xromatoqrafında təyin 
olunmuşdur. Mikrobioloji tədqiqatlar Aərbaycan 
Tibb Universitetinin “Mikrobiologiya” kafedrasında 
aparılmışdır. 

Stasionar şəraitdə fenoloji müşahidələr isə 
LP.Lapinanın (YpaHoB, 1975) metodlarına 
əsaslanmışdır. T.A.Rabotnovun (Pa6orHoB, 1983) 
və A.A.Uranovun (TocyznapcTBeHHBİİ peectp 
H€KapCTBEHHBIX Cpe/iCTB) ontogenezin diskret təsviri 
konsepsiyasından istifadə etməklə bitki fərdlərində 
inkişaf mərhələləri xarakterizə olunmuşdur. Həyatı 
formaların pontogenezinin təsviri bitkinin 
ontogenetik vəziyyətinin diaqnozları və açarlarına 
əsasən aparılmışdır. Morfogenezin fazalarının 
təsviri və ayrılması üçün əvvəllər digər həyati 
formalı bitkilərə tətbiq edilmiş (Byzbdb u MareeBa, 
1969, TopseBm, 1952) yanaşmalarından istifadə 
edilmişdir. 

Bitkinin kök sisteminin öyrənilməsi binokulyar 
böyüdücü şüşədən istifadə etməklə tam qazılma 
üsulu ilə aparılmışdır. Bitkinin immatur (im), 

virginil (v), cavan generativ (gı), orta yaşlı (g2), 
yaşlı generativ (g3), subsenil (ss) və senil (s) 
dövrlərində fərdləri qeyd edilmiş, əldə olunan 
nəticələr x? müqayisə kriteriyası köməyi ilə analiz 
edilmişdir. Fenoloji müşahidələrdə bu mərhələlər 
qeydə alınmışdır: tumurcuqların şişməsi, tumurcuq- 
ların açılması, yarpaqların əmələ gəlməsi, illik, 
cavan zoğların inkişafa başlaması və sonu, çiçək 
tumurcuqlarının açılması, çiçəkləmənin başlaması 
və sonu, meyvələrin əmələ gəlməsi və yetişməsi, 
yarpaqların rənglərinin dəyişməsi, tökülməyə 
başlaması və kütləvi tökülməsi. 

Müşahidələr nəticəsində çiçəklərin və çiçək 
topalarının açılması ilə yanaşı bitkidə bütünlükdə 
çiçəkləmənin başlaması və sonu müəyyən 
edilmişdir. 

Çiçəkləmənin və toxum məhsuldarlığının 
qiymətləndirilməsi üç ballı şkala ilə müəyyən 
edilmişdir. Meyvənin və toxumların məhsuldarlığı 
orta formalı kolların “meyvə çəki vahidi” ilə 
müəyyən edilmişdir. Bu məqsədlə hər növdən 
seçilmiş 4-6 orta boylu nümunə kolların meyvələri 
yığılıb çəkilmişdir. Hər meyvədə toxumların 
miqdarını və 1000 ədəd toxumun çəkisini bilərək 
toxum çıxımı müəyyənləşdirilmişdir. 


NƏTİCƏLƏR VƏ ONLARIN MÜZAKİRƏSİ 


Cinsə Ruta adı Linney tərəfindən verilmişdir, 
1873-cü ildə isə təsdiq edilmişdir. Cinsin ilk 
monoqrafiyasını Bentam yazmışdır. Sonralar cinsi 
başqa nəbatatşünaslar Buasye, Brike, Bunqe və 
başqaları yenidən işləmişlər (Pa6orHoB, 1983; 
TocyzapcTBeHHBHİİ peecTp “1eKapCTBEHHBIX CP€/ICTB: 
odbrnurnarbHoe H3HaHHƏ). 

Ətirli sədo (Ruta graveolens) - çoxillik, qollu- 
budaqlı, həmişəyaşıl kol bitkisidir. Təbii şəraitdə 
gövdəsi düz qalxan, yuxarı hissədən budaqlanandı 
(Şəkil 1). 

Hündürlüyü 30-50 sm-ə, diametri 80-100 sm-ə 
çatan çoxillik, bozumtul-göy rəngli ot bitkisidir. 
Yarpaqları növbəli, uzun saplaqlı, iki-üç qat lələkvari 
bölümlüdür. Bozumtul yaşıl, hamar yarpaqları var. 
Sarı rəngli çiçəkləri qalxanvari və yaxud süpürgəvari 
çiçək qrupunda toplanır. İyun-iyul aylarında çiçək 
açır. Meyvəsi 4-5 yuvalı qutucuqdan ibarətdir. 
Çiçəkləri ikicinslidir. Çiçək tacı 4 ləçəklidir, dişlidir, 
çiçək yanlığı 4, erkəkciyi 8-10 ədəddir. Yumurtalıq 
üstdədir, 3 və ya çox-yuvalıdır. Çiçəkləri çətir formalı 
salxım kimi,topluca bir yerdə, 15-30 çiçəkdən 
meydana gəlir və hər çiçək 4-5 tac yarpaqdan 
meydana gəlir. Tac yarpaqları qızıl sarısı rəngli, 
yumurta və ya mizraq şəklində, 5-8 mm uzunlugunda, 
3-5 mm enindədir. Meyvələri yumru, 4-5 hissədən 
ibarətdir və içərsində çoxlu toxumu olur (Şəkil 2) 
(JIammua, 1975). 

Şəkil 1. R.graveolens L. - Sədo bitkisinin ümumi 
görünüşü. 





Şəkil 2. R.graveolens L. bitkisi - çiçəkləmə fazası. 


Vegetativ üsulla çoxaldılmada seçmə gövdə 
çiliklərindən istifadə edilmişdir. Qələmlər iki dövrdə 
mart-aprel aylarında əkilmişdir. 

Kök əmələ gətirmiş qələmlər hamısı normal 
inkişaf etmişdir. Vegetasiyanın sonunda bunların 
boyu 45-60 sm-ə çatmışdır. Qələmlər üzərində 
əmələ gələn zoğların böyüməsi iyun ayının 
əvvəlindən başlayaraq avqustun sonuna qədər 
davam etmişdir. Beləliklə, böyümə müddəti 50-70 
gün davam etmişdir. Qələmlər nəinki yaxşı boy 
atmış, demək olar ki, əksəriyyəti qönçələnmiş və 
çiçək əmələ gətirmişdir (Şəkil 3). 

Vegetasiyanın sonunda birillik bitkinin 
hündürlüyü 55-60 sm-ə çatmışdır. Sədo bitkisinin 
intensiv boy atması may-iyun aylarında təsadüf 
olunur. Bu da çox təbiidir. Bu dövrdə dendraridə 
hava çox mülayim, torpaq nisbətən rütubətli olur. 
Avqustun axırı və sentyabrın ortalarına kimi ikinci 
vegetasiya dövrü başlanır, bu dövrdə ikinci 
çiçəkləmə müşahidə olunur. 

Beləliklə, məlum olmuşdur ki, sədo - Ruta 
graveolens bitkisinin Abşeron yarımadasında 
çoxaldılmasında vegetasiyanın birinci ilində 35-40 
sm uzunluqda monopodial gövdə formalaşır. Onun 

da üzərində 22-24 cüt yarpaq və çiçək qrupları ilə 
formalaşır. Tədqiqat işində ən böyük yarpağın 
indeksi 5,7-olmuşdur. Ömrünün birinci ilində 
bitkilərin 85-90%-i çiçəkləmə fazasına daxil olurlar. 
Vegetasiyanın birinci ilində əsas gövdənin 2-5 
düyününün torpağın altına batması yolu ilə bitkidə 
8-10 sm uzunluqda və 1-2 sm enində vertikal 
kökümsov əmələ gəlir. Onun üzərində 6-18-ə qədər 
yeni tumurcuqlar inkişaf edir ki, bunlar da torpağın 
yuxarı qatlarında batmış vəziyyətdə qışlayırlar. 
Kökümsov üçün 25 smuzunluqda mil kökün, birinci 
sıradan olan 20-23 sm uzunluqda 2 əlavə kökün və 
ikinci, üçüncü sıradan olan çoxsaylı köklərin olması 
xarakterikdir. 





Şəkil 3. R. graveolens bitkisində zoğların böyüməsi. 


İkillik fərdlərdə kökümsov 10 sm-ə qədər 
uzanır və 3 sm-ə qədər qalınlaşır. Sədo bitkisinin 
toxumları tünd qəhvəyi rəngdə olub, enli ellipsvari 
formalı, səthi xırda təpəciklidir. 1000 toxumun 
çəkisi 0,72 q, onların orta uzunluğu 0,20 sm, orta eni 
0,15 sm-dir. Sədo bitkisini toxum vasitəsilə 
çoxaltmaq üçün 18% çürüntü, 29% qum, 40 q 
superfosfat, 7 qram ammonium şorası torpaqla 
qarışdırılmaqla ləklər hazırlanmışdır. 

Toxumlar mart ayının ikinci 10 günlüyündə və 
aprel ayının birinci ongünlüyündə həmin sahələrə 
səpilmişdir. Ləklər vaxtaşırı suvarılmış, aqrotexniki 
qulluq göstərilmişdir. 

Aprel ayının birinci ongünlüyündə ilkin 
cücərtilər, ikinci ongünlüyündə isə kütləvi cücərtilər 
müşahidə edilmişdir. 

Belə ki, müşahidələr nəticəsində müəyyən 
olunmuşdur ki, mart ayında səpilən toxumlardan 67 
% cücərti əldə olunmuşdur. Aprel ayında səpilən 
toxumlardan alınan isə 55% cücərti əldə edilmişdir. 

İki illik bitkilər 45-60 sm uzunluqda 12-15 zoğa 
malik olurlar üzərində 26-28 cüt yarpaq və 20-25 sm 
uzunluqda çiçək qrupu daşıyırlar. Vegetasiyanın 
birinci ilində bitkinin 85-90% generativ vəziyyətə 
daxil olur. İyunun birinci ongünlüyündə çiçək 


qrupları formalaşmağa başlayır. Çiçək qrupları 
qalxanvari və yaxud süpürgəvari şəkildədir, sarı 
rənglidir, 9-12 çiçək çətirində toplanırlar. 

Çiçək ikicinslidir, 1,3-1,5 sm 
uzunluğundadır. Çiçək sapalğı qısadır, 0,1 sm 
uzunluqdadır. Kasacıq boruşəkilli, 5 dişli, tüklü, 
yaşıl, 0,5 sm-dir. Onun dişcikləri 0,2-0,3 sm 
uzunluqdadır. Tac ağımtıldır, boru düzdür, ağımtıl 
sarı, 0,6 sm uzunluqda olmuşdur . Çiçək qrupunda 
birinci çiçəyin açılması ilə tam çiçək tökmə dövrü 
30-35 gün davam etmişdir. Meyvə yetişmə fazası 
iyulun birinci ongünlüyündə müşahidə edilmişdir. 
Tamyetişmiş meyvələr ayın ikinci yarısında qeydə 
alınmışdır. Meyvə senobidir, qutucuqdur. 4-5 
yuvalıdır, hər yuvada 2-4-5 toxum olmuşdur. Meyvə 
tam yetişdikdə qutucuq açılmış, toxumlar 
tökülmüşdür. Təpə çiçək qruplarında formalaşan 
toxumların sayı 130-650-yə qədər, iki illik fərdlərdə 
isə 900-1000 - ə qədər olmuşdur. 

Efir yağlı dərman bitkisi olan sədonun inkişafı 
və yerli şəraitə uyğunlaşması heç də həmişə müsbət 
nəticələrlə qarşılanmır. Çünki bir çox həşəratların və 
xəstəliklərin yayılması təkcə həmin bitkilərin deyil, 
həm də yerli floranın məhv olmasına gətirib çıxarır. 

Məhz buna görə də, istifadə olunmuş növün 
zərərvericilərə qarşı mübarizə tədbirlərinin elmi 
əsaslarının öyrənilməsi nəticəsində məlum olmuşdur 
ki, Abşerona xas olmayan bir sıra xəstəlik və 
zərərvericilərin bir qismi bu mühitə uyğunlaşmayıb 
tələf olur, digər hissəsi isə onlar üçün ekolofi şəraitin 
əlverişli olmaması nəticəsində zəif inkişaf edir, lakin 
bitkilər üçün təhlükə törətmir. Üçüncü qrupa daxil 
edilən formalar isə əlverişli şəraitdə inkişaf edir və 
daha təhlükəli mənbəyə çevrilir. 

Son zamanlarda yaşıllıqların salınmasında 
istifadə edilən dərman bitkilərini zərərvericilərdən 
mühafizə sahəsində inteqral sistem tədbirlərinə 
xüsusi diqqət verilir. Bu sistem aqrotexniki, fiziki- 
mexaniki, bioloji, kimyəvi və başqa mübarizə 
üsullarının səmərəli planlaşdırılmasını nəzərdə tutur. 

Beləliklə, müəyyənləşdirilmişdir ki, Abşero- 
nun quru-subtropik iqlim şəraitində bu növün uzun 
müddətli adaptasiya imkanı qazanmasına baxma- 
yaraq onlar xəstəlik və ziyanvericilərin təsirinə 
məruz qalırlar. Növlər xəstəlik və ziyancericilərə 
davamlılığına görə inteqral sistem üzrə qruplaşdırı- 
laraq çox güclü zədələnənlərə, vaxtaşırı zədələnən- 
lərə, zəif zədələnənlərə, çox az və ya heç 
zədələnməyənlərə ayrılmışdır. Hər bir qrup üçün 
konkret mübarizə üsulu müəyyənləşdirilmişdir. 

Tədqiq edilən növün dekorativliyi, ekoloji 
davamlılığı, adaptasiya imkanlarının genişliyi, 
həmçinin tərkibində olan bioloyi aktiv maddələrin 
zənginliyinə görə perspektivli olub, yaşıllaşdırmada 
və xalq təsərrüfatının müxtəlif sahələrində istifadə 
oluna bilər. 

Bu növ Abşeronun quru-subtropik iqlimində 

yaxşı böyüyərək, yarımadanın torpaq iqlim şəraitinə 
davamlılıqları ilə fərqlənmişlər. Ətirli sədo torpağın 
quraqlığına tab gətirməyərək tələf olan bitkilərdən 
fərqli olaraq, həmin yerlərdə əksinə daha da yaxşı 
inkişaf edirlər. Hətta dekorativ yaşıllaşdırmada 
suyunun az olması həmin bitkilərin böyümə və 
inkişafına mənfi təsir göstərməmişdir. 

Sədo xüsusi becərilmə şəraiti tələb etmir. Lakin 
günəşli şəraitdə daha yaxşı inkişaf edir, nəm münbit 
torpağı sevir. Bir sahədə 6-8 il bitir. Əvvəlki 
bölmələrdə də qeyd edildiyi kimi sədo müxtəlif 
torpaq iqlim şəraitinə davamlı olub, yaşıllaşdırma 
sahəsində böyük əhəmiyyət kəsb edir. 

Ədəbiyyat icmalindan göründüyü kimi cinsin 
nümayəndələrinin efir yağlılığı çox az öyrənilmişdir. 
Yalnız bir neçə növlər öyrənilmişdir. XX yüzillikdə 
efir yağlarında 3-4 bəzən 7-8 komponent təyin 
edilmişdir. 

Bizim tərəfimizdən tədqiq olunan ətirli sədonun 
efir yağı su buxarı destillə yolu ilə təyin edilmişdir. 
Efir yağının miqdarı 0,5-1 76-ə qədər olur. Efir 
yağları çox komponentli mürəkkəb qarışıqlar olub, 
müxtəlif təbii birləşmələr qrupuna aiddir. Bu tip çox 
komponentli qarışıqları ayırmaq üçün bir sıra 
metodlardan istifadə olunur. Bizim tədqiqatlarda 
yağların konponent tərkibi qaz- maye 
xromotoqrafiya metodu ilə “PAE Unicam 05” 
xromotoqrafında təyin olunmuşdur. 

Onun əsas komponentləri pinen, limonen, 
valerian, sineol, furokumarin, terpenlər, alkoloidlər 
və s. maddələri vardır. Bundan başqa onun 
tərkibində Trutin, aşı maddələri, qətranlar, 
furokumarinlər, alma turşusu, acımtıl və s. maddələri 
də aşkar edilmişdir. Ruta graveolens L. növündən 
alınmış efir yağı mikrobiolofi tədqiq edilmiş xəstəlik 


mikrobu olan qızılı stafilokokk Straphulojojeus 
aureus, spordaşıyıcı bakteriya antrakoid Bacterium 
anthracades, bağırsaq çöpü Esherichia coli, qanın əla 
çöpü Serratia marcescens, göyirinli çöp 
Pseudomonas auriginosa, həmçinin mayayabənzər 
göbələk Candida olbicans üzərində test edilmiş va 
müsbət nəticələr alınmışdır. 

Dekorativ kol bitkisi kimi parkların, bağların, 
çəpərlərin yaşıllaşdırılmasında gözəl görkəminə və 
antimikrob xüsusiyyətinə görə ofis və interyerlərin 
bəzədilməsində istifadəsi üçün təkiliflər verilmişdir. 

Mopoo6no.roruuecKHe oco6eHHOCTH, IPUPOMACIMUHOCTH H MOe3HbIe 
cBolicTBa BHAA Ruta graveolens L. Ha Anmepone 


3.A. MaMmevoBa, M.O. Mamenospa 


Hucmumym ðenðponroeuu HAH Azepbaudoocana 


Ruta graveolens L., kak WeHHoOe ədiHpoMac/HuHOC JIeKapCTBeHHOe pacTEHHC, BbIpalljeHa B YCJIOBHAX 
ArmıepoHa. 11poBe/yyeHbi MOHHTOPHHTH Hag ƏTarTaMH pa3BHTHS pacTeHHA B mepo OHTOTeH€3a. Vİ3yueHbi 
pa3ıunsı H OHE TIDPH3HƏKH B pOCT€ H pa3BHTHH DaCTEHHS B BO3PACTHBİ€ H MepexOAHble 9TANbI. ÖpraHbi 
pacTeHua H3yuacb mpu TiepexOH€ H3 OHHOTO BO3pacTHOTO ƏTaTla B HpyrOH Takxe, HaÖımONeHHs 
TIPOBO/VUTHCB B TIpeİbOPATIBHBİİİ, BETETAHHOHHBIH TiepHoyi, Bo BpeMa HCCTeHOBAHH51 HHKİTa poCTa H Da3BHTHSİ 
pacTeHua OTTpeH€ CH XHMHHECKHİİ cocTaB 9þupHoro Macia, TİDPOBCHH MHKDOOHOZOTHUECKHEH aHa/ıns. 
BbIABJICHbI KDHTEDHH. yCTOHUHBOCTH K ƏKOHNOTHS€CKHM (þaKTOpaM, Tipopa6oTaHbi arpoTeXHHHECKH€ METO,İBI 


ÖOPBÖBİ. 


Kumoueesvie cnosa: Ruta graveolens, mopqonoeua, ədbupnoe Macao, Komnoneum, xuMuuecKuü cocmas6. 

Z.Ə. Məmmədova va İO. Məmmədova 


Morphobiological features, essential oil content and useful properties of the Ruta graveolens L. species 
in Absheron 


Z.A. Mammadova, I.O. Mammadova 
Institute of Dendrology, Azerbaijan National Academy of Sciences 


Ruta graveolens L., which is of medicinal importance, has been cultivated under the conditions of Absheron 
and monitored during the developmental stages of ontogenesis. Differences and common signs in the grovvth 
and development of plants at the age and transitional stages were studied. Plant organs were studied during the 
transition from one age stage to another and the observations were made during the prefloral, vegetation period. 
During the study of the growth and development cycles of the plant, the chemical composition of the essential 
oil was determined, and microbiological analysis was performed. The criteria for tolerance to environmental 
factors were identified, agrotechnical methods of control were developed. 


Keywords: Ruta graveolens L., morphology, essential oil, component and chemical compostion. 

